



VERAPOLY

ARCHDIOCESAN GAZETTE

വരാപ്പുഴ അതിരൂപതാ ഗസറ്റ്

Vol. LV - JK 62

2022 APRIL 10

No.4

സർക്കുലർ - 12

മെയ്ദിന സന്ദേശം - 2022

യേശുവിൽ പ്രിയ സഹോദര വൈദികരേ,
സന്യാസസഹോദരന്മാരേ, സഹോദരിമാരേ, വത്സലമക്കളേ,

മെയ് 1-ാം തീയതി ഞായറാഴ്ച തൊഴിലാളി മദ്ധ്യസ്ഥനായ വി. യൗസേപ്പിതാവിന്റെ തിരുനാൾ യൗസേപ്പിതാവർഷത്തിൽ നാം ആഘോഷിക്കുന്നു. സാർവ്വദേശീയ തൊഴിലാളി ദിനവുമാണ് അന്ന്. മെയ്ദിന സമ്മേളനത്തിന് മുന്നോടിയായി ഏപ്രിൽ 24 ഞായറാഴ്ച പതാകദിനമായി ആചരിക്കണമെന്നും KLM യൂണിറ്റുകളുള്ള ഇടവകകളിൽ അംഗങ്ങൾ ദിവ്യബലിക്കു നേതൃത്വം നൽകണമെന്നും ഞാൻ ഓർമ്മിപ്പിക്കുന്നു. ദിവ്യബലിക്കുശേഷം ദൈവാലയാങ്കണത്തിൽ KLM പതാക ഉയർത്തണം. തൊഴിലാളിദിനത്തോടനുബന്ധിച്ച് കെ.സി. ബി.സി. ലേബർ കമ്മീഷൻ പുറപ്പെടുവിച്ച മെയ്ദിന സന്ദേശം അയയ്ക്കുന്നു. ഈ സർക്കുലറിന്റെ ഉള്ളടക്കം 2022 ഏപ്രിൽ 24-ാം തീയതി ഞായറാഴ്ച ദിവ്യബലിമദ്ധ്യേ വായിക്കുകയോ ഇതിലെ ആശയങ്ങൾ ജനങ്ങൾക്ക് വിശദീകരിച്ചുകൊടുക്കുകയോ ചെയ്യേണ്ടതാണ്.

പൈതൃകാശീർവാദങ്ങളോടെ, എറണാകുളത്ത് നമ്മുടെ അതിമെത്രാസനമന്ദിരത്തിൽ നിന്ന് 2022 ഏപ്രിൽ 10-ാം തീയതി.

എറണാകുളം
10.04.2022

✠ ജോസഫ് കളത്തിപ്പറമ്പിൽ
വരാപ്പുഴ അതിരൂപതാ മെത്രാപ്പോലീത്ത

കേരള കത്തോലിക്കാ മെത്രാൻ സമിതിയുടെ തൊഴിൽകാര്യ കമ്മീഷൻ പുറപ്പെടുവിക്കുന്ന മെയ്ദിന സന്ദേശം 2022

യേശുവിൽ പ്രിയപ്പെട്ട സഹോദരീ സഹോദരന്മാരെ,

2022 ലെ അന്താരാഷ്ട്ര തൊഴിലാളി ദിനത്തിന്റെ മംഗളങ്ങൾ ആശംസിക്കുന്നു. വിശുദ്ധ യൗസേപ്പിതാവിന്റെ മാധ്യസ്ഥംവഴി എല്ലാവർക്കും അനുഗ്രഹങ്ങൾ ലഭിക്കട്ടെയെന്നു പ്രാർത്ഥിക്കുന്നു.

ലോകം അതിജീവനത്തിന്റെ പാതയിലാണ്. കഴിഞ്ഞ രണ്ട് വർഷ കാലം ലോകത്തെയാകമാനം നിശ്ചലമാക്കുകയും ദുരിതത്തിലാക്കുകയും ചെയ്ത മഹാമാരിയുടെ ദിനങ്ങൾക്ക് ഏതാണ്ടൊരു ശമനമുണ്ടായിരിക്കുകയാണ്. ഈ ദുരിതത്തിന്റെ വേദനകൾ ഏറ്റവും കൂടുതൽ ഏറ്റു വാങ്ങിയവരാണ് അസംഘടിത തൊഴിലാളികൾ. ഈ വർഷത്തെ മെയ്ദിനത്തെ എല്ലാവരും പ്രതീക്ഷയോടെയാണ് വരവേല്ക്കുന്നതെങ്കിലും യുക്രെയിൻ യുദ്ധം പ്രത്യാശയിൽ കരിനിഴൽ വീഴ്ത്തിയിരിക്കുകയാണ്. എത്രയുംവേഗം യുദ്ധം അവസാനിച്ച് ഈ മേഖലയിൽ സമാധാനം പുലരട്ടെയെന്നു പരിശുദ്ധപിതാവ് ഫ്രാൻസിസ് പാപ്പയോടൊപ്പം നമുക്കും പ്രാർത്ഥിക്കാം.

ക്രൈസ്തവരെ സംബന്ധിച്ചിടത്തോളം കുദാശകളിൽ നിന്നും ദൈവാലയത്തിൽ നിന്നും തിരുകർമ്മങ്ങളിൽനിന്നുമൊക്കെ നാളിതുവരെ കേട്ടിട്ടില്ലാത്തവിധം അകന്നു കഴിഞ്ഞിരുന്ന ഒരു കാലത്തിനുശേഷം വീണ്ടും കുദാശകളോടും അൾത്താരയോടും പതുക്കെ പതുക്കെ അടുത്തുവരുന്ന കാലഘട്ടം. ഇങ്ങനെ എല്ലാമേഖലകളിലുമുള്ള തിരിച്ചുവരവിനു ലോകം മുഴുവൻ ഒരുങ്ങുകയാണ്. ഈവേളയിൽ 2023 ലെ മെത്രാൻ സിനഡിനായി പരിശുദ്ധപിതാവിന്റെ നേതൃത്വത്തിൽ ആഗോളസഭ ഒന്നാകെ ഒരുങ്ങുകയാണ്. ഈവർഷത്തെ മെയ്ദിനസന്ദേശത്തിൽ പ്രധാനമായും ചർച്ചചെയ്യുന്നത് സിനഡിനെ സംബന്ധിച്ചാണ്. ആഗോളസഭയെ ഒരു സിനഡൽ സഭയായി മാറ്റുക എന്നതാണ് മെത്രാൻ സിനഡിന്റെ തയ്യാറെടുപ്പ് പ്രവർത്തനങ്ങൾവഴി ലക്ഷ്യംവയ്ക്കുന്നത്.

തിരുസഭയെ ഒരു തീർത്ഥാടക സമൂഹമായിട്ടാണ് രണ്ടാംവത്തിക്കാൻ കൗൺസിൽ വിശേഷിപ്പിച്ചിരിക്കുന്നത്. 'സിനഡ്' എന്ന വാക്കിന്റെ മൂലാർത്ഥം ഒരുമിച്ചുള്ള യാത്രയെന്നാണ്. സിനഡൽ സഭയെന്നാൽ മാർപാപ്പയും മെത്രാന്മാരും വൈദികരും സന്യസ്തരും അല്മായരും ഒരുമിച്ച് സഞ്ചരിക്കുന്ന തീർത്ഥാടക സമൂഹം എന്നതാണ്. ദൈവജനം എല്ലാവരും സഹയാത്രികരാണ്.

2021 ഒക്ടോബർ10-ന് സിനഡിന്റെ ഒരുക്കത്തിന് തുടക്കംകുറിച്ചു കൊണ്ട് ഫ്രാൻസിസ് പാപ്പാ പറഞ്ഞ വാക്കുകൾ വളരെ പ്രസക്തമാണ്. 'സഹയാത്രികരായി സഭയെ വിശുദ്ധീകരിക്കാനുള്ള ദൗത്യത്തിൽ സജീവമായി പങ്കു ചേരാൻ ലോകംമുഴുവനുമുള്ള ദൈവജനമേ ഞാൻ നിങ്ങളെ ക്ഷണിക്കുന്നു'. ഈ വാക്കുകളിലൂടെ സഭയുടെ സർവ്വമേഖലകളിലും വിശുദ്ധീകരണം ആവശ്യമാണെന്നും അതിൽ തൊഴിലാളികൾ ഉൾപ്പെടെ എല്ലാ വിശ്വാസികൾക്കും സജീവഭാഗഭാഗിത്വം വഹിക്കാനുണ്ടെന്നുമാണ് പാപ്പ പറയുന്നത്. പരിശുദ്ധ പിതാവിന്റെ ആഹ്വാന പ്രകാരം സിനഡിനായി ഒരുങ്ങുന്ന വേളയിൽ തൊഴിലാളികളെ ഇടവക തലംമുതൽ സിനഡൽ പ്രക്രിയയിൽ ഗൗരവപൂർവ്വം ഉൾച്ചേർക്കേണ്ടതായിരിക്കുന്നു. സിനഡൽ പ്രക്രിയയിൽ എല്ലാവരെയും ഉൾച്ചേർക്കാനായി രണ്ട് ഘട്ടങ്ങളായുള്ള പ്രവർത്തനങ്ങളാണ് സിനഡൊരുക്കവുമായി ബന്ധപ്പെട്ട് നിർദ്ദേശിക്കപ്പെട്ടിട്ടുള്ളത്. ഇതിൽ ആദ്യഘട്ടത്തിൽ എല്ലാവരെയും, വിശിഷ്ട പലകാരണങ്ങൾകൊണ്ടും സഭാപ്രവർത്തനങ്ങളുടെ മുഖ്യധാരയിൽനിന്നും അകന്നുനില്ക്കുന്നവർക്ക് പ്രത്യേക പരിഗണന നൽകുന്നതിനെ സംബന്ധിച്ചാണ്. നേരിൽകാണുക (encounter), ശ്രദ്ധാപൂർവ്വം കേൾക്കുക (listen), വിവേചിച്ചറിയുക (discernment) എന്ന മൂന്ന് തലത്തിലുള്ള പ്രവർത്തനരീതിയാണ് ആദ്യഘട്ടത്തിൽ പ്രായോഗികമാക്കേണ്ടത്.

ഇടവകകളിലെ എല്ലാ തൊഴിലാളികളുടെ പങ്കലേക്കും സഭയുടെ അജപാലനത്തിന്റെ കരുതൽ എത്തിച്ചേരണം. തൊഴിലാളികളുടെയും അവരുടെ കുടുംബങ്ങളുടെയും ജീവിതസാഹചര്യങ്ങൾ വിശദമായി ഉൾക്കൊള്ളണം. ഇതാണ് മുഖാമുഖംകാണൽ എന്നതു കൊണ്ട് സഭാമാതാവ് ഉദ്ദേശിക്കുന്നത്.

രണ്ടാമത്തേതാണ് അവരെ ശ്രദ്ധാപൂർവ്വം ശ്രവിക്കൽ. എല്ലാ വിശ്വാസികളെയും തിരുസഭ കേൾക്കുവാൻ ശ്രമിക്കുകയാണ്. അതിന്റെ ഭാഗമായി തൊഴിലാളികളെ ഗൗരവത്തോടെ കേൾക്കാൻ നാം തയ്യാറാകണം. തൊഴിലാളികളുടെ ജീവിതത്തെയും അവരുടെ ദൈനംദിന പ്രശ്നങ്ങളെയും കരുണാപൂർവ്വം ശ്രവിക്കണം. സഭയിൽനിന്നും അവർ എന്ത് പ്രതീക്ഷിക്കുന്നുവെന്ന് അറിയണം. അതോടൊപ്പം അവരുടെ അഭിപ്രായത്തിൽ സഭാസംവിധാനങ്ങൾ എങ്ങനെയാണെന്നും, ഇക്കാര്യത്തിൽ അവരുടെ പ്രതീക്ഷ എന്താണെന്നും കേൾക്കണം.

ഇതിന്റെ തുടർച്ചയാണ് മൂന്നാമത്തെ തലം. കണ്ടുമുട്ടലിലൂടെയും ശ്രവിക്കലിലൂടെയും മനസ്സിലാക്കിയ കാര്യങ്ങൾ വിവേചിച്ചറിയലാണ് അത്. കണ്ടതും കേട്ടതും അനുഭവിച്ചറിഞ്ഞതുമായ കാര്യങ്ങൾ ദൈവാരൂപിയുടെ നിറവിൽ വിവേചിച്ചറിയലാണത്. ഓരോ ഇടവകയിലും രൂപതാതലത്തിലും കൂട്ടായ ചർച്ച നടക്കണം. അതുവഴി സിനഡൽ സഭയിൽ തൊഴിലാളികളെ ഉൾച്ചേർക്കാനുള്ള ആശയവും പ്രവർത്തന പദ്ധതിയും രൂപപ്പെടുത്തണം. തുടർന്നാണ് സിനഡൽ സഭയുടെ രൂപപ്പെടുത്തിയ അടുത്തഘട്ടത്തിലേക്ക് കടക്കുന്നത്. സഭാസംവിധാനങ്ങൾ തൊഴിലാളിയുടെ കൂടെ സഞ്ചരിക്കാൻ തുടങ്ങണം. സിനഡൽ സഭയെ രൂപപ്പെടുത്താനായി മുഴുവൻ ദൈവജനത്തിന്റെയും ഒത്തൊരുമ (communion), പങ്കാളിത്തം (participation), പ്രേഷിതദൗത്യം (mission) എന്നിവയിലധിഷ്ഠിതമായി സഭാസംവിധാനങ്ങളെ പൂർണ്ണമായും പുനഃക്രമീകരിക്കാനാണ് പരിശുദ്ധപിതാവ് രണ്ടാംഘട്ടത്തിൽ ആവശ്യപ്പെട്ടിട്ടുള്ളത്.

കൂടെ നടന്നുകൊണ്ട് അവരെ ഒത്തൊരുമയിലേക്ക് വളർത്തണം. കൂടെനടക്കലിന്റെ കരുത്തിനെയും സാധ്യതകളെയും കുറിച്ച് വിശുദ്ധഗ്രന്ഥത്തിലെ എമ്മാവൂസ് അനുഭവം നമ്മെ പഠിപ്പിക്കുന്നു. ഇടവകതലം മുതൽ നടത്തപ്പെടുന്ന സിനഡോക്ക പ്രവർത്തനങ്ങൾ എല്ലാ തൊഴിലാളികൾക്കും എമ്മാവൂസ് അനുഭവമായി മാറണം. അതിന്റെ ആദ്യപടിയായി ഒത്തൊരുമയ്ക്കായി തൊഴിലാളികളെ സംഘം ചേർക്കണം. സംഘബോധം ഉളവാക്കണം. തൊഴിലാളികൾ തമ്മിൽത്തമ്മിലും സഭാസംവിധാനങ്ങളുമായും ഒന്നുചേർന്നുചിന്തിക്കാനും, പ്രവർത്തിക്കാനും, ജീവിക്കാനും ഉള്ള അവസരം രൂപപ്പെടു

ത്തണം. ഇതിന്റെ അടുത്തപടിയാണ് പങ്കാളിത്തം. സഭയിലെ സംവിധാനങ്ങളിലും സഭയുടെ വിവിധശുശ്രൂഷകളിലും പങ്കാളിത്തം ലഭ്യമാക്കണം. സംഘബോധത്തിലൂടെയും പങ്കാളിത്ത നടപടികളിലൂടെയും പ്രേഷിതാഭിമുഖ്യം തൊഴിലാളികൾക്ക് ലഭിക്കും. അതിനെ തുടർന്ന് യേശുവിന്റെ പ്രേഷിതരായി മാറുകയും ചെയ്യുന്നു.

പരിശുദ്ധപിതാവ് ആവശ്യപ്പെടുന്നത് സിനഡോക്കത്തിന്റെ പ്രവർത്തനങ്ങൾ കത്തോലിക്കരിൽ മാത്രം ഒതുക്കരുതെന്നാണ്. ഇതര ക്രൈസ്തവ വിഭാഗങ്ങളുമായും ഇതര മതവിശ്വാസികളുമായും മാത്രമല്ല ഈശ്വരനിൽ വിശ്വസിക്കാത്തവരുമായും സംഭാഷണങ്ങൾ നടത്തണമെന്നാണ്. എല്ലാവരുമായും പ്രാദേശികവും ദേശീയവും അന്തർദ്ദേശീയവുമായ തലങ്ങളിൽ മാനവരാശിയുടെ സമഗ്ര വികസനത്തിനായി യോജിച്ചു പ്രവർത്തിക്കേണ്ടതാണ്. അതോടൊപ്പം പരിസ്ഥിതിയും പ്രകൃതിയുമായുള്ള പാരസ്പര്യവും കാത്തുസൂക്ഷിക്കേണ്ടതുമാണ്. 'ലൗദാത്തോ സി' യിലൂടെയും 'ഫ്രത്തേലിതൂത്തിയി' ലൂടെയും ഇക്കാര്യം വിശദമായി പാപ്പ പഠിപ്പിക്കുന്നുണ്ട്.

സിനഡൽ സഭയുടെ ആവിർഭാവത്തിനായി മുന്നൊരുക്ക രേഖകളിൽ സൂചിപ്പിക്കുന്ന രണ്ടുഘട്ടങ്ങളിലായി ആറ് തലങ്ങളിൽ പൂർത്തിയാകുന്ന പ്രവർത്തന പരിപാടികൾ തൊഴിലാളികളുടെ മദ്ധ്യേ പ്രയോഗ വൽക്കരിക്കാൻ പുതിയ സംവിധാനങ്ങൾ രൂപപ്പെടുത്തുന്നതിനേക്കാൾ ഉചിതം നിലവിലുള്ള സംവിധാനങ്ങൾ ശക്തിപ്പെടുത്തുക എന്നതാണ്. സിനഡൽസഭയുടെ ദർശനം നിലവിലുള്ളതിൽ ഉൾച്ചേർത്താൽ മതിയാകും. കേരള കത്തോലിക്കാമെത്രാൻ സമിതിയുടെ ഔദ്യോഗിക തൊഴിലാളി സംഘടനയാണ് കേരള ലേബർ മൂവ്മെന്റ്. അസംഘടിത തൊഴിലാളികളുടെ സംഘടനത്തിനും ക്ഷേമത്തിനും വികസനത്തിനു മായിട്ടാണ് കെ.എൽ.എം. പ്രധാനമായും പ്രവർത്തിച്ചുവരുന്നത്. കേരള ലേബർ മൂവ്മെന്റിന്റെ ആഭിമുഖ്യത്തിൽ എട്ട് തൊഴിലാളി ഫോറങ്ങളും പ്രവർത്തിച്ചുവരുന്നുണ്ട്. സർക്കാരിൽ രജിസ്ട്രർ ചെയ്തിട്ടുള്ളത് മൂലം സർക്കാരുകളുടെ തൊഴിലാളി ക്ഷേമ പദ്ധതികളുടെ ഗുണഭോക്താക്കളാക്കി മാറ്റാൻവേണ്ട ഒത്താശകൾ നൽകാൻ കെ.എൽ.എം.നു കഴിയുന്നുണ്ട്. കോവിഡ് കാലത്തും സ്തുത്യർഹമായ പ്രവർത്തനങ്ങൾ നടത്താൻ ഈ സംഘടനയ്ക്ക് കഴിഞ്ഞുവെന്നത് അഭിനന്ദനാർഹമാണ്.

കെ.എൽ.എം. ന്റെയും തൊഴിലാളി ഫോറങ്ങളുടെയും പ്രവർത്തനങ്ങൾ എല്ലാ രൂപതകളിലേക്കും ഇടവകകളിലേക്കും എല്ലാതൊഴിലാളികളിലേക്കും വ്യാപിപ്പിക്കേണ്ടതാണ്. തൊഴിലാളികളുടെ ഒത്തൊരുമയോടെയും പങ്കാളിത്തത്തോടെയും സിനഡൽ ഇടവകകളും രൂപതകളും രൂപപ്പെടുത്താൻ കെ.എൽ.എം. പ്രവർത്തനം വഴി സാധിക്കുന്നതാണ്. അതുവഴി തൊഴിലാളികളെ പ്രേഷിത ചൈതന്യമുള്ളവരായി മാറ്റാൻ സാധിക്കും.

കേരളത്തിലെ രൂപതകളിലെയും സന്യാസസമൂഹങ്ങളുടെയും ആഭിമുഖ്യത്തിൽ നടത്തപ്പെടുന്ന വിവിധ സ്ഥാപനങ്ങളിലെ ജീവനക്കാരുടെ സേവനവേതന വ്യവസ്ഥകൾക്കുള്ള നയരേഖ (People Management Policy) കെ.സി.ബി.സി. പ്രാബല്യത്തിൽ വരുത്തിയിട്ടുണ്ട്. തിരുസ്സഭയുടെ സാമൂഹികപ്രബോധനത്തിലും രാജ്യത്തെ തൊഴിൽ നിയമങ്ങൾക്കുമനുസൃതമായിട്ടാണ് ഇത് തയ്യാറാക്കപ്പെട്ടിരിക്കുന്നത്. സിനഡിനൊരുങ്ങുന്ന ഈ വർഷത്തിൽ കേരളത്തിലെ എല്ലാ രൂപതകളിലെയും സന്യാസസമൂഹങ്ങളിലെയും സ്ഥാപനങ്ങളിൽ ഇത് പ്രാബല്യത്തിൽ വരുത്താനുള്ള നടപടികൾ ഉണ്ടാകുന്നത് എന്തു കൊണ്ടും പ്രസക്തമാണ്. സിനഡൽ സഭയായിതീരാനുള്ള പ്രവർത്തനങ്ങളിൽ ഒരു ചുവടുവയ്പായി ഇതു മാറും. ഈ പ്രവർത്തനങ്ങൾക്കാവശ്യമായ ഒത്താശകൾ കെ.എൽ.എം. നൽകുന്നതാണ്. 2022 ജനുവരി 1 മുതൽ ഈ നയരേഖ കെ.സി.ബി.സി. ആസ്ഥാനത്ത് നടപ്പിലാക്കിയെന്നത് മാതൃകാപരവും അഭിനന്ദനാർഹവുമായ കാര്യമാണ്.

പൊതുസമൂഹവുമായുള്ള സംഭാഷണം സിനഡാത്മകസഭയുടെ ഒരു പ്രധാന സവിശേഷതയാണ്. കാലത്തിന്റെ അടയാളങ്ങൾ തിരിച്ചറിഞ്ഞുള്ള പ്രവർത്തനങ്ങൾ ഫലപ്രദവും കാര്യക്ഷമവുമായ സുവിശേഷസാക്ഷ്യത്തിന് അനിവാര്യഘടകമാണെന്നാണ് രണ്ടാംവത്തിക്കാൻ കൗൺസിൽ പ്രബോധിപ്പിക്കുന്നത്. തൊഴിലാളികളുടെ ഇടയിലുള്ള ഇടപെടലിന് രാജ്യത്തെ തൊഴിൽ സാഹചര്യങ്ങളെക്കുറിച്ചുള്ള അവബോധവും അനിവാര്യമാണ്. കാരണം ഈ സാഹചര്യത്തിലാണല്ലോ തൊഴിലാളികൾ ജീവിക്കുന്നത്.

കോവിഡ്കാലം അസംഘടിത തൊഴിലാളികളെ സംബന്ധിച്ചിടത്തോളം ഏറെ ദുരിതപൂർണ്ണമാണ്. തൊഴിലില്ലാതായി, വരുമാനത്തിൽ വലിയതോതിൽ ഇടിവ് തട്ടി, എന്നാൽ കേന്ദ്രസർക്കാരിന്റെ ഭാഗത്ത് നിന്നും കാര്യമായ സമാശ്വാസ നടപടികൾ ഒന്നുംതന്നെ ഉണ്ടായില്ലായെന്നതാണ് ചേദകരം. മറ്റൊരു രാജ്യങ്ങളിലുംതന്നെ തൊഴിൽനഷ്ടപ്പെട്ടവർക്ക് നേരിട്ട് പണം നൽകുകയുണ്ടായി. സാമ്പത്തിക വിദഗ്ദ്ധരും ട്രേഡ് യൂണിയനുകളും ഒക്കെ തൊഴിലാളികൾക്ക് നേരിട്ട് പണം കൊടുക്കണമെന്നാവശ്യം ഉന്നയിച്ചിട്ടും കേന്ദ്രസർക്കാർ അത് പരിഗണിച്ചില്ല. മാത്രമല്ല, അന്യായമായ വിധത്തിൽ ഇന്ധനവില വർദ്ധിപ്പിക്കാനായിരുന്നു ശ്രമിച്ചത്. ഇത് സൃഷ്ടിച്ചുകൊണ്ടിരിക്കുന്ന വിലക്കയറ്റം അസംഘടിത തൊഴിലാളികളെ സംബന്ധിച്ചിടത്തോളം ഇരുട്ടടിയായി മാറിയിരിക്കുകയാണ്.

അതോടൊപ്പം കാർഷികനിയമങ്ങളിലും തൊഴിൽനിയമങ്ങളിലും ഭേദഗതികൾ വരുത്തുകയുണ്ടായി. തൊഴിലാളികൾ ഉൾപ്പെട്ട ബന്ധപ്പെട്ടവരോട് മാത്രമല്ല പാർലിമെന്റിൽപോലും ആവശ്യമായ ചർച്ചകൾ നടത്താതെ അനാവശ്യ തിടുക്കത്തിലാണ് പാസ്സാക്കിയിട്ടുള്ളത്. ഈ നിയമങ്ങൾ കർഷക-തൊഴിലാളി വിരുദ്ധങ്ങളാണെന്ന ആക്ഷേപം പ്രാരംഭംമുതൽ ഉണ്ടായിരുന്നു. ഏതായാലും, ഒരുവർഷക്കാലം നീണ്ടുനിന്ന ത്യാഗോജ്ജ്വലമായ സഹനസമരത്തിലൂടെ പുതിയ കർഷകനിയമങ്ങളെ പിൻവലിപ്പിക്കാൻ കർഷകർക്ക് സാധിച്ചു എന്നത് അഭിനന്ദനാർഹമാണ്. അതുപോലെതന്നെ പുതിയ തൊഴിൽ നിയമങ്ങളിലെ തൊഴിലാളി വിരുദ്ധഭാഗങ്ങൾ വേണ്ടത്ര കൂടിയാലോചന നടത്തി ഭേദഗതിചെയ്തിട്ട് മാത്രം നടപ്പിലാക്കാൻ കേന്ദ്രസർക്കാർ ശ്രമിക്കുന്നതാണ് ഉചിതം.

കേരളത്തിൽ കോവിഡ്കാലത്ത് ഭക്ഷ്യകിറ്റ് വിതരണത്തിലൂടെയും സമാശ്വാസ ധനവിതരണത്തിലൂടെയും സംസ്ഥാനസർക്കാരിന്റെ പരിമിതികളിൽനിന്നുകൊണ്ട് നല്ലപ്രവർത്തനം നടത്താൻ സാധിച്ചിട്ടുണ്ട്. എന്നാൽ കഴിഞ്ഞ ഒരു വർഷക്കാലത്തിനിടയിൽ അസംഘടിത തൊഴിലാളികളോടുള്ള പരിഗണനയിൽ ഇടിവ് തട്ടിയിട്ടുണ്ടെന്ന ആക്ഷേപം വ്യാപകമാണ്. പല തൊഴിലാളി ക്ഷേമനിധികളുടെയും തനത് ഫണ്ട് സർക്കാർ വായ്പയായി എടുത്തതുമൂലം ക്ഷേമ

നിധിയിൽനിന്നുള്ള പെൻഷൻ ഉൾപ്പെടെയുള്ള ആനുകൂല്യങ്ങളുടെ വിതരണം നടക്കുന്നില്ലായെന്ന പരാതിയുണ്ട്. എല്ലാവർഷവും അസംഘടിതതൊഴിലാളികൾക്ക് ലഭിക്കുന്ന പെൻഷൻ വർദ്ധിപ്പിക്കുമെന്ന സർക്കാരിന്റെ ഉറപ്പ്, ഈ വർഷം ലംഘിക്കപ്പെട്ടിരിക്കുകയാണ്. തൊഴിലാളികൾക്ക് അനുകൂലമായ നടപടികൾ സർക്കാർ സ്വീകരിക്കുന്നത് എന്തുകൊണ്ടും ഉചിതമാണ്.

കയറ്റിറക്ക് മേഖലയിലെ നോക്കുകുലിപോലെയുള്ള ചില തെറ്റായ പ്രവണതകൾക്കെതിരെ ട്രേഡ് യൂണിയനുകളും രാഷ്ട്രീയ കക്ഷികളും സർക്കാരും ഒന്നിച്ച് മുന്നോട്ട് പോകുന്നത് നല്ല കാര്യമാണ്. നോക്കുകുലി എന്ന അസ്വീകാര്യ സംഗതി കയറ്റിറക്ക് മേഖലയിൽ മാത്രമേ ഉള്ളൂ എന്നു പരിശോധിക്കേണ്ടതാണ്. അധ്വാനിക്കാതെ അന്യായമായി പണം ഈടാക്കുന്നത് ഏതു രീതിയിലാണെങ്കിലും അതിനെ നോക്കുകുലിയുടെ ഗണത്തിൽതന്നെ ഉൾപ്പെടുത്തേണ്ടതാണ്. പൗരന്മാർക്കുള്ള സേവനങ്ങൾ നിവർത്തിച്ചു

കൊടുക്കാൻ ചില സർക്കാർ ഉദ്യോഗസ്ഥന്മാർ വാങ്ങുന്ന കൈക്കൂലി ഒരുതരത്തിൽ നോക്കുകുലി തന്നെയാണ്. അതുപോലെതന്നെ സ്കാനിങ് ഉൾപ്പെടെയുള്ള വൈദ്യപരിശോധനകൾക്കും മരുന്നുകൾക്കും ഡോക്ടർമാർക്ക് ലഭിക്കുന്ന കമ്മീഷനുകളും ഈ ഗണത്തിൽ തന്നെ ഉൾപ്പെടുന്നു. ജോലിചെയ്യാതെ കൂലിവാങ്ങുന്നതും അന്യായമായി അധികകൂലി നിർബ്ബന്ധിച്ചു വാങ്ങുന്നതും അനർഹമായത് വളഞ്ഞ മാർഗത്തിൽ നേടിയെടുക്കുന്നതും ധർമ്മികതയ്ക്കും സമൂഹത്തിന്റെ സുസ്ഥിതിക്കും എതിരാണ്. ഇത്തരം അനാശാസ്യ പ്രവണതകളെ നിയന്ത്രിക്കാനുള്ള സമഗ്രനിയമം രൂപീകരിക്കേണ്ടിയിരിക്കുന്നു.

തൊഴിലാളിദിനത്തോടനുബന്ധിച്ച് എല്ലാ ഇടവകകളിലും തൊഴിലാളികൾക്കുവേണ്ടി പ്രത്യേക ദിവ്യബലി, സെമിനാറുകൾ, ചർച്ചാസമ്മേളനങ്ങൾ നടത്തുന്നത് നല്ലതാണ്.

വിശുദ്ധ ജോൺ പോൾ രണ്ടാമൻ പാപ്പാ 'നസ്രത്തിലെ ആശാരിപ്പുരയിലെ പ്രശാന്ത നിങ്ങളുടെ ജോലിയിടങ്ങളിൽ നിറഞ്ഞു നില്ക്കട്ടെ' എന്നാശംസിക്കുന്നുണ്ട്. പാപ്പാ ഉദ്ദേശിക്കുന്ന 'ആശാരിപ്പുരയിലെ പ്രശാന്തത'യ്ക്കായി എല്ലാ തൊഴിലാളികൾക്കും മികച്ച തൊഴിലവസരങ്ങളും, ന്യായമായ കൂലിയും, സാമൂഹിക സുരക്ഷയും,

മതിയായ വിശ്രമവും ലഭ്യമാക്കേണ്ടതാണ്. ഇത് തൊഴിൽ ദാതാക്കളുടെ ഉത്തരവാദിത്തമാണ്. അതോടൊപ്പം തൊഴിലാളി തന്റെ തൊഴിലിനെയും തൊഴിൽ ദാതാവിനെയും സ്നേഹിക്കുന്നതോടൊപ്പം സത്യസന്ധതയോടെയും ആർജ്ജവത്തോടെയും തൊഴിൽ ചെയ്യേണ്ടതാണെന്നും തൊഴിലാളികളെ ഈ ദിനം ഓർമ്മപ്പെടുത്തുന്നു.

സിനഡൽ സഭയെ രൂപപ്പെടുത്തുന്നതിനായി തൊഴിലാളികൾക്കൊപ്പം നമുക്ക് സഞ്ചരിക്കാം.

ബിഷപ്പ് അലക്സ് വടക്കുംതല
(ചെയർമാൻ, കെ.സി.ബി.സി., ലേബർ കമ്മീഷൻ)

ബിഷപ്പ് മാർ ജോസ് പൊരുന്തോട
(വൈസ് ചെയർമാൻ, കെ.സി.ബി.സി., ലേബർ കമ്മീഷൻ)

ബിഷപ്പ് തോമസ് മാർ യൗസേബിയൂസ്
(വൈസ് ചെയർമാൻ, കെ.സി.ബി.സി., ലേബർ കമ്മീഷൻ)

സർക്കുലർ - 13
ദൈവകരുണയുടെ ഞായർ
2022 ഏപ്രിൽ 24

യേശുവിൽ പ്രിയ സഹോദര വൈദികരേ,
സന്യാസസഹോദരന്മാരേ, സഹോദരിമാരേ, വത്സലമക്കളേ,

ദൈവകരുണയുടെ അപ്പോസ്തല എന്നറിയപ്പെടുന്ന പോള
ണ്ടിലെ വിശുദ്ധ മരിയ ഫൗസ്റ്റീന കൊവാൽസ്കയ്ക്ക് (1905-1938)
ഈശോ നൽകിയ ദർശനങ്ങളിലൂടെയാണ് കത്തോലിക്കാസഭയിൽ
ദൈവകരുണയുടെ ഭക്തി പ്രചരിക്കുവാൻ ആരംഭിച്ചത്. ഈസ്റ്റർ
കഴിഞ്ഞുവരുന്ന ആദ്യത്തെ ഞായറാഴ്ച കരുണയുടെ തിരുനാൾ
സാഹോദര്യം കൊണ്ടാടണമെന്നും, അന്നേദിനം കരുണയുടെ ഉറവി
ടത്തെ സമീപിക്കുന്ന ആത്മാക്കളുടെമേൽ പ്രസാദവരത്തിന്റെ വൻ
കടൽതന്നെ ഒഴുക്കും എന്നും ഈശോ വെളിപ്പെടുത്തി (വി. ഫൗസ്റ്റീന
യുടെ ഡയറി 699).

എന്റെ കരുണയുടെ ഉറവിടത്തിൽ അണയാതെ മാനവകുല
ത്തിനു സമാധാനം ലഭിക്കുകയില്ല എന്ന ഈശോയുടെ വാക്കുകൾ,
യുദ്ധത്തിന്റെയും അസമാധാനത്തിന്റെയും ഈ കാലയളവിൽ ഏറെ
പ്രസക്തമാണ്.

പരിപൂർണ്ണ പാപമോചനവും കടങ്ങളുടെ പൊറുതിയും ലഭി
ക്കുന്ന ദൈവകരുണയുടെ തിരുനാൾ ദിവസം (ഏപ്രിൽ 24 ഞായർ)
താഴെക്കാണുന്നവിധം ദൈവാലയങ്ങളിൽ സമുചിതമായി നമുക്ക്
ആഘോഷിക്കാം.

1. ദൈവകരുണയുടെ ഞായർ ദിവ്യബലി മധ്യേ ദൈവകരുണയെ
ക്കുറിച്ച് ബഹുമാനപ്പെട്ട വൈദികർ സുവിശേഷപ്രഘോഷണം
നടത്തുന്നത് അഭികാമ്യമാണ്.
2. കരുണയുടെ ഈശോയുടെ ഛായാചിത്രം തിരുനാൾ ദിനം
ദൈവാലയങ്ങളിലും ഭവനങ്ങളിലും പരസ്യമായി പ്രതിഷ്ഠിച്ച്
വണങ്ങുക.
3. കരുണയുടെ ജപമാല ചൊല്ലുക.
4. കരുണയുടെ നൊവേന ചൊല്ലുക.

നമ്മുടെ കുടുംബങ്ങളുടെ മേലും അതിരുപതയുടെ മേലും
ലോകത്തിന്റെ മേലും ദൈവകരുണ സമൃദ്ധമായി ചൊരിയപ്പെടുവാൻ
ഇടയാകണമേയെന്ന് നമുക്ക് പ്രാർത്ഥിക്കാം.

പൈതൃകാശീർവാദങ്ങളോടെ, എറണാകുളത്ത് നമ്മുടെ അതി
മെത്രാസനമന്ദിരത്തിൽ നിന്ന് 2022 ഏപ്രിൽ 10-ാം തീയതി.

എറണാകുളം
10.04.2022

✠ ജോസഫ് കളത്തിപ്പറമ്പിൽ
വരാപ്പുഴ അതിരുപതാ മെത്രാപ്പോലീത്ത

സർക്കുലർ - 14

വൈദികരുടെ വാർഷികധ്യാനം - 2022

2022-ലെ വൈദികരുടെ വാർഷികധ്യാനം 2022 സെപ്തംബർ 18 മുതൽ 30 വരെ നടത്തുവാനാണ് നിശ്ചയിച്ചിരിക്കുന്നത്. ആദ്യബാച്ച് സെപ്തംബർ 18 മുതൽ സെപ്തംബർ 23 വരെയും, രണ്ടാമത്തെ ബാച്ച് സെപ്തംബർ 25 മുതൽ 30 വരെയുമാണ് ക്രമീകരിച്ചിരിക്കുന്നത്. വാർഷികധ്യാനത്തിന്റെ മറ്റു വിവരങ്ങൾ താമസംവിനാ നിങ്ങളെ അറിയിക്കുന്നതാണ്.

എറണാകുളം
10.04.2022

✠ ജോസഫ് കളത്തിപ്പാമ്പിൽ
വരാപ്പുഴ അതിരൂപതാ മെത്രാന്മാർക്കുവേണ്ടി

NOTIFICATION -9

TRANSFERS AND APPOINTMENTS :

February 28, 2022

1. **Rev. Fr. Varghese Valiyaparambil**
Manager , St. Paul's College
Kalamassery - 683 104
&
Director, Ashirbhavan
Cochin - 682 018.
2. **Rev. Fr. Joseph Antony Palliparambil**
Parish Priest
Our Lady of Health Church
Ponjassery- 683547
3. **Rev. Fr. Lijo Peter Kannoth**
German Studies, Pune
4. **Rt. Rev. Msgr. Sebastian Luiz**
Vicar Forane Dist VII
Rector & Parish Priest
St. Philomena's Church & St. Kuriakose Elias Chavara Shrine
Koonammavu - 683 518
5. **Rev. Fr. Antony Koppandussery**
Avilabhavan, Chembumukku
Kakkanad - 682 021.
6. **Rev. Fr. Jolly Thappalodath**
Parish Priest, Amalolbhava Matha Church
(Our Lady of Immaculate Conception)
Amalanagar, Valluvally - 683 518.

7. **Rev. Fr. Francis Xavier Thannikaparambil**
Parish Priest, St. Joseph's Church
Vadakekottavathil, Tripunithura - 682 301.
&
Chairman, Political Affairs Committee

8. **Rev. Fr. Rex. Joseph Arakkaparambil**
Associate Director
Little Flower Institute, Kalamassery
&
Director, Jesus Fraternity

9. **Rev. Fr. Dany Antony OCD**
Asst. Parish Priest
Immaculate Conception Church, Manjummel

10. **Rev. Fr. Karel Joice Kalathiparambil**
Special Service
Sacred Heart Church, Mudickal

Ernakulam
10-04-2022

Chancellor
Archdiocese of Verapoly